



தேசிய தொழில்சார் பாதுகாப்பு  
மற்றும் சுகாதார நிறுவகம்

ஆண்டறிக்கை

2011



**NIOOSH**

National Institute of  
Occupational Safety and  
Health • Sri Lanka

**பகுதி 01**

|  | <b>பக்கம்</b> |
|--|---------------|
| ❖ தொலைநோக்கு மற்றும் செயற்பணி .....                                  | 1             |
| ❖ தொழில், தொழில் உறவுகள் அமைச்சர் கௌரவ காமினி லொகுகே அவர்களின் செய்த | 2             |
| ❖ செயலாளரின் செய்தி .....  | 3             |
| ❖ பணிப்பாளரின் செய்தி .....  | 4             |

**பகுதி 02**

**இலக்குகள் மற்றும் முன்னேற்றங்கள்**

|  |   |
|--|---|
| ❖ தொழில்சார் பாதுகாப்பு மற்றும் சுகாதாரத்தில் சான்றிதழ் பாடநெறி.....             | 5 |
| ❖ தொழில்சார் பாதுகாப்பு மற்றும் சுகாதாரத்தில் பயிற்சி நிகழ்ச்சித்திட்டம் . ..... | 5 |
| ❖ தொழில்சார் பாதுகாப்பு மற்றும் சுகாதாரத்தில் தேசிய டிப்புளோமா பாடநெறி .....     | 5 |
| ❖ நிறுவனங்களுக்கான சுற்றாடல் அளவீட்டு சேவை ஏற்பாடு.....                          | 5 |
| ❖ நிறுவனங்களுக்கான மருத்துவ ஆராய்ச்சி ஏற்பாடு .....                              | 5 |

**பகுதி 03**

**செயற்பாடுகள்**

|  |   |
|--|---|
| ❖ தேசிய தொழில்சார் பாதுகாப்பு மற்றும் சுகாதாரக் கருத்தரங்கு.....           | 6 |
| ❖ 2011 ஆம் ஆண்டில் ஏனைய செயற்பாடுகள் .....                                 | 7 |
| • தேசிய தரநிர்ணய அபிவிருத்தி.....  | 7 |
| • ஆய்வுகூடங்களுக்கான தரமான முறையியல்களை மேம்படுத்துதல் .....               | 7 |
| ❖ கருத்திட்டங்கள் .....  | 7 |
| • “WARM” பயிற்சிப்பட்டறை .....   | 7 |
| ❖ தொழில்சார் பாதுகாப்பு மற்றும் சுகாதாரம் தொடர்பான கற்கைக்கான நூலகம் ..... | 8 |

**பகுதி 04**

|  |    |
|--|----|
| ❖ தேசிய தொழில்சார் பாதுகாப்பு மற்றும் சுகாதார நிறுவகத்தின் பணிப்பாளர் சபை..... | 9  |
| ❖ நிதிப் பகுப்பாய்வுகள் .....  | 10 |
| ❖ நிதிக் கூற்று .....  | 11 |
| ❖ கணக்குக் குறிப்புகள்- கணக்கீட்டுக் கொள்கைகள்                                 | 13 |
| ❖ கணக்காய்வாளர் அதிபதியின் அறிக்கை.....  | 15 |

## தேசிய தொழில்சார் பாதுகாப்பு மற்றும் சுகாதார நிறுவகம்

தேசிய தொழில்சார் சுகாதாரம் மற்றும் பாதுகாப்பு நிறுவகம், தொழில், தொழில் உறவுகள் அமைச்சின் அதிகாரத்தின் கீழ் 2005 ஏப்பிரல் 28 ஆம் திகதி தாபிக்கப்பட்டது. இந்நிறுவகம், பொருத்தமான சுகாதாரம் மற்றும் பாதுகாப்பு நடைமுறைகள் மற்றும் தொழில்சார் விபத்துக்கள் மற்றும் நோய்களிலிருந்து தடுத்தல் அத்துடன் சரியான பாதுகாப்பு வேலைச் சூழலை வழங்குவதற்கு தன்னை அர்ப்பணிக்கின்றது. தேசிய தொழில்சார் சுகாதாரம் மற்றும் பாதுகாப்பு நிறுவகம், மேலுள்ள பயிற்சிகளிலிருந்து நன்மைகளைப் பெறக்கூடிய தொழில்துறர்கள் மற்றும் பணியாளர்களுக்குத் தேவையான கல்வி மற்றும் பயிற்சியை வழங்குகின்றது.

### தொலைநோக்கு

அனைவருக்கும் தொழில்சார் பாதுகாப்பு மற்றும் சுகாதாரத்தைப் பெறுதல்.

### செயற்பணி

உற்பத்தித்திறனை அதிகரிக்கும் நோக்குடன்  
வேலைத்தலத்தில் தொழில்சார் பாதுகாப்பு, சுகாதாரத்தை  
உத்தரவாதப்படுத்துவதனை முன்னேடுத்து கல்வி, பயிற்சி மற்றும் ஆராய்ச்சி  
என்பவற்றினூடாக முத்தரப்பு அக்கறைதாரர்களை வலுப்படுத்துதல் மற்றும்  
அனைத்து வகையான தொழில் தீமைகளையும் தடுத்தல்.

## தொழில், தொழில் உறவுகள் அமைச்சர் கௌரவ காமினி லொகுகே அவர்களின் செய்தி



தொழில், தொழில் உறவுகள் அமைச்சின் வரவுசெலவுத்திட்ட விவாதத்தில் சமர்ப்பிக்கப்படவுள்ள எனது அமைச்சின் அதிகாரத்தின் கீழ் வருகின்ற தொழில்துறை பாதுகாப்பு மற்றும் சுகாதார நிறுவனத்தினால் இலங்கை தொழில்துறை மற்றும் பணியாளர் தரப்பினருக்கு ஆற்றப்பட்ட சேவை மற்றும் முன்னேற்றத்தை விபரிக்கின்ற இந்த வெளியீட்டிற்கு தொழில், தொழில் உறவுகள் அமைச்சராக இச்செய்தியை வழங்குவதற்கு கிடைத்தமையை எனது அதிர்ஷ்டமாகக் கருதுகின்றேன்.

உழைக்கும் மக்களின் தொழில்துறை நோய்கள் மற்றும் ஊறுகளைக் குறைப்பதனுடாக பொருளாதாரத்திற்கு அதிக பங்களிப்பை வழங்குகின்ற அரசு, தனியார் மற்றும் சிறிய, நடுத்தரக் கைத்தொழிலை மேம்படுத்துவதனுடாக பணியாளர்கள், தொழில்துறை மற்றும் அரசாங்கத்திற்கு கிடைக்கக்கூடிய முத்தரப்பு உறவினை உறுதிப்படுத்துவதனுடாக ஆரோக்கியமான தொழிற்படையை உருவாக்குவதே எனது பிரதான முயற்சியாகும். தொழில், தொழில் உறவுகள்

மேலும், எனது அமைச்சின் கீழ் வருகின்ற நிறுவனங்களை, பொருளாதார அபிவிருத்திக்கு ஆக்கக்கூடிய பங்களிப்பை வழங்குவதன் மூலம் ஆரோக்கியமான தொழிற்படையொன்றிற்கான அவசியத்தைச் சரியாகப் புரிந்துகொள்வதனுடாக சரியான இலக்கினை நோக்கி வழிநடத்துவதே எனது குறிக்கோளாகும்.

இந்த முயற்சிகளுடன் மஹிந்த சிந்தனை - எதிர்கால நோக்கு என்பதை உண்மையாக்குவதனுடாக தற்போதிருக்கின்ற தொழில் சட்டங்களைத் திருத்துவதனுடாகவும், சர்வதேச தொழில் நியமங்களை வலுப்படுத்துவதனுடாகவும் தொழிற்படையின் சமூகப் பாதுகாப்பு மற்றும் காப்பினை விரிவுபடுத்துதல், உழைக்கும் மக்களின் உரிமைகளைப் பாதுகாத்தல் மற்றும் இந்த நோக்கத்திற்காக சர்வதேச தொழில் தாபனத்தின் உதவியைப் பெற்று அதிக பாதுகாப்பான வேலைச் சூழலை உருவாக்குகின்ற எனது முயற்சியை நிறைவேற்றுவதாகும்.

தொழில்துறை பாதுகாப்பு மற்றும் சுகாதாரத்தை அதிகரிப்பதற்காக, தொழிலாளர்களின் தொழிலுக்குப் பொருத்தமான சூழலுக்காக தற்போதிருக்கின்ற தீங்குகள் மற்றும் ஆபத்துக்களை கண்காணித்து சர்வதேச நியமங்களுடன் இணங்குகின்ற தேவையான சுற்றாடல் அளவீட்டினைப் பெற்று பல்வேறு நிகழ்ச்சித்திட்டங்களை நடத்துதல் மற்றும் பணியாளர்களின் உடல் நிலையைப் பரிசோதித்து தொழிலுக்கான மனப்பாங்கினை உறுதிப்படுத்துவது என்பன இந்நிறுவனத்தினால் ஆற்றப்படுகின்ற செயற்பாடுகளாகும்.

இந்த அனைத்து முயற்சிகளையும் குழு உணர்வுடன் வெற்றிகரமாக நிறைவேற்றுவதற்கு இட்டுச்சென்ற அமைச்சினதும், அதன் கீழ் வருகின்ற நிறுவனங்களின் தலைவர்கள் மற்றும் பதவியினருக்கு எனது நன்றிகளைத் தெரிவித்துக்கொள்கின்றேன்.

மேற்கூறப்பட்ட செயலாற்றுகைகளை அடைவதில் என்னை ஊக்குவித்து வலுப்படுத்திய கௌரவ அமைச்சர்கள், அனைத்து அரசு நிறுவனங்கள், சர்வதேச தொழில் தாபனம் உள்ளடங்கலான சர்வதேச அமைப்புகள், அரசு சார்பற்ற அமைப்புகள் மற்றும் எனக்கு உதவிகளை நல்கியிருந்த டிதாழில்துறைகள், பணியாளர்கள், அரசு நிறுவனங்களாகிய முத்தரப்பு அக்கறைதாரர்களுக்கும் எனது நன்றிகள்.

இச்செயற்பாடுகளை வெற்றிகரமாக நிறைவேற்றுவதற்கான தலைமைத்துவத்தையும், வழிகாட்டலையும் எனக்கு வழங்குகின்ற அதிமேதகு சனாதிபதி மஹிந்த ராஜபக்ஷ அவர்களுக்கும் இச்சந்தர்ப்பத்தில் எனது நன்றிகளைத் தெரிவித்துக்கொள்கின்றேன்.

### காமினி லொகுகே

தொழில், தொழில் உறவுகள் அமைச்சர்

## தொழில், தொழில் உறவுகள் அமைச்சர் செயலாளரின் செய்தி



தொழில், தொழில் உறவுகள் அமைச்சரின் 2012 ஆம் ஆண்டுக்கான வரவு செலவுத்திட்ட விவாதத்தில் சமர்ப்பிக்கப்படவுள்ள தேசிய தொழிலசார் பாதுகாப்பு மற்றும் சுகாதார நிறுவகத்தின் 2011 ஆம் ஆண்டின் செயலாற்றுகை பற்றிய தகவல்களைச் சமர்ப்பிக்கிற இந்த வெளியீட்டுக்கு இச்செய்தியை மகிழ்ச்சியுடன் வழங்குகின்றேன்.

ஆய்வு காலப்பகுதியில் உழைக்கும் மக்களுக்கும், அனைத்து சமூகத்தினருக்கும் வழங்கிய நன்மைகள் அதிகளவானவை.

இதன்படி, சமூகக் காப்பு மற்றும் பாதுகாப்பினை வலுப்படுத்துவதற்காக ஆரொக்கியமான தொழில்துறைகள் மற்றும் பணியாளர் தொழிற்படையை உருவாக்குவதற்கும் மற்றும் அதனை உள்ளூர் மட்டத்திலிருந்து தேசிய மட்டத்திற்கு விரிவுபடுத்துவதற்கும் இந்திறுவனத்தினால் எடுக்கப்பட்ட நடவடிக்கைகள் அதிகமானவை.

மேலே குறிப்பிடப்பட்டுள்ள செயற்பாடுகளை ஆற்றுவதற்கு எனக்கு தலைமைத்துவத்தையும், வழிகாட்டலையும் வழங்கியமைக்காக தொழில், தொழில் உறவுகள் அமைச்சர் கௌரவ காமினி லொகுகே அவர்களுக்கு இச்சந்தர்ப்பத்தில் எனது நன்றியைத் தெரிவித்துக்கொள்கின்றேன்.

அதேபோன்று, இச்செயலாற்றுகைகள் வெற்றிபெறுவதற்கு அர்ப்பணிப்புடன் பங்களிப்பினை நல்கியிருந்த நிறுவனங்களின் தலைவர்கள் அனைவருக்கும் அமைச்சரின் மேலதிகச் செயலாளர் உள்ளடங்கலாக எனது பதவியினருக்கும் எனது நன்றிகள்.

இறுதியாக, 2011 ஆம் ஆண்டின் செயலாற்றுகை மீதான இந்த வெளியீட்டை தயாரித்துள்ள திட்டமிடல், ஆராய்ச்சி மற்றும் அபிவிருத்திப் பிரிவின் அலுவலர்களுக்கும், இதனை முன்னெடுப்பதற்கு பங்களிப்பினை நல்கியிருந்த அனைத்து அலுவலர்களுக்கும் எனது நன்றிகள்.

**டபிள்யு.ஜே.எல்.யூ.விஜயவீர**

செயலாளர்

## தேசிய தொழில்சார் பாதுகாப்பு மற்றும் சுகாதார நிறுவகப் பணிப்பாளரின் செய்தி



தொழில், தொழில் உறவுகள் அமைச்சின் 2012 ஆம் ஆண்டுக்கான வரவு செலவுத்திட்ட விவாதத்தில் சமர்ப்பிக்கப்படவுள்ள தேசிய தொழில்சார் பாதுகாப்பு மற்றும் சுகாதார நிறுவகத்தினால் 2011 ஆம் ஆண்டின் செயலாற்றுகை பற்றிய தகவல்களைச் சமர்ப்பிக்கின்ற இந்த வெளியீட்டை மகிழ்ச்சியுடன் வெளியிடுகின்றேன்.

தொழில் தொடர்பான நோய்கள் மற்றும் தொழிலில் ஈடுபடுகையின் போதான ஊறுகளை இல்லா தொழிப்பதனுடாக ஆரோக்கியமான தொழில் அணியை உருவாக்குவதற்காக ஆய்வு காலப்பகுதியில் உழைக்கும் மக்களுக்கும், தொழில்துறாருக்கு அளப்பரிய சேவைகள் ஆற்றப்பட்டுள்ளன.

வேலைத்தலத்தில் ஆபத்தை இனங்கண்டு, பொருத்தமான அளவீடுகளைப் பெறுவதனுடாக தொழில் புரியும் சூழலுக்கான இடர்காப்பின்மையைக் குறைப்பதில் தேசிய தொழில்சார் பாதுகாப்பு மற்றும் சுகாதார நிறுவகத்தின் செயற்பாடுகள் அதிகளவானவை.

இதற்கு மேலதிகமாக, வேலைத்தலத்திலிருக்கின்ற பல்வேறு இடர்காப்பின்மை காரணமாக இருக்கின்ற தொழில்சார் நோய்களைத் தடுப்பதற்கு எதுவித தயக்கமுமின்றி செயற்படுகின்றது.

பல்வேறு வேலைத்தலங்களில் இடம்பெற்ற தொழில்சார் ஊறுகளைக் குறைத்து அதிசிறந்த உற்பத்தித்திறனைப் பெற்றுக்கொள்வதற்காக பாதுகாப்பு அலுவலர்களுக்குப் பயிற்சியளித்து, பல்வேறு நிகழ்ச்சித்திட்டங்களினுடாக அவர்களுக்கு அறிவுட்புவதன் மூலம் தேசிய தொழில்சார் பாதுகாப்பு மற்றும் சுகாதார நிறுவகம் பாரிய முயற்சிகளை எடுத்திருந்தது.

மேலே குறிப்பிடப்பட்டுள்ள செயற்பாடுகளை ஆற்றுவதற்கு எனக்கு தலைமைத்துவத்தையும், வழிகாட்டலையும் வழங்கியமைக்காக தொழில், தொழில் உறவுகள் அமைச்சர் கௌரவ காமினி லொகுகே அவர்களுக்கும், அமைச்சின் செயலாளர் டபிள்யு.ஜே.எல்.யூ.விஜயவீர அவர்களுக்கும், தேசிய தொழில்சார் பாதுகாப்பு மற்றும் சுகாதார நிறுவகத்தின் தவிசாளர் அவர்களுக்கும் இச்சந்தர்ப்பத்தில் எனது நன்றிகளைத் தெரிவித்துக்கொள்கின்றேன்.

அதேபோன்று, இச்செயலாற்றுகைகள் வெற்றிபெறுவதற்கு அர்ப்பணிப்புடன் பங்களிப்பினை நல்கியிருந்த நிறுவனங்களின் தலைவர்கள் அனைவருக்கும், தொழில் அமைச்சினதும், தொழில் திணைக்களத்தினதும் மற்றும் எனது பதவியினருக்கும் எனது நன்றிகள்.

### டாக்டர்.என்.சி.அமரசிங்க

தேசிய தொழில்சார் பாதுகாப்பு மற்றும்  
சுகாதார நிறுவகத்தின் பணிப்பாளர் அதிபதி

## 2011 ஆம் ஆண்டில் அடையப்பெற்ற இலக்குகள் மற்றும் முன்னேற்றங்கள்

### தொழில்சார் பாதுகாப்பு மற்றும் சுகாதாரத்தில் டிப்புளோமா பாடநெறியை நடத்துதல்

2011 ஆம் ஆண்டில் தொழில்சார் பாதுகாப்பு மற்றும் சுகாதாரத்தில் இரண்டு சான்றிதழ் பாடநெறிகள் நடத்தப்பட்டிருந்தன. தொழில்சார் பாதுகாப்பு மற்றும் சுகாதாரத்தில் சான்றிதழ் பாடநெறியின் 6 ஆவது, 7 ஆவது தொகுதி மாணவர்கள் இந்தப் பாடநெறியை வெற்றிகரமாக நிறைவுசெய்துள்ளதுடன், இது, தொழிற்சாலைகளில் தொழில்சார் ஊறுகளைக் குறைப்பதற்கு உதவுகின்றது.

### தொழிற்றுறைத் தாதிகளுக்கு தொழில்சார் பாதுகாப்பு மற்றும் சுகாதாரத்தில் பயிற்சிப் பாடநெறி

இந்தப் பாடநெறியின் பிரதான குறிக்கோள், தொழிற்றுறைகளில் பணி புரிகின்ற தாதிகளுக்கு தொழில்சார் பாதுகாப்பு மற்றும் சுகாதாரம் தொடர்பான பரந்த அறிவினை வழங்குவதன் மூலம் உழைக்கும் மக்களின் தொழில்சார் சுகாதாரத்தை அதிகரிப்பதாகும்.

2011 ஆம் ஆண்டில் முதலாவது தொகுதிக்கான பாடநெறியொன்று நடத்தப்பட்டது. இந்தப் பாடநெறியின் காலப்பகுதி 15 நாள் என்பதுடன், பாடநெறிக் காலப்பகுதியில் மாணவர்கள் பயிற்சியை வெற்றிகரமாக நிறைவுசெய்திருந்தனர். இது தொழிற்றுறைகளில் பணியாளர் களினதும், தொழில்துறர்களினதும் பாதுகாப்பு மற்றும் சுகாதாரத்தை முன்னெடுப்பதற்கு தொழிற்றுறை தாதிகள் பதவியணியொன்றை உருவாக்குவதற்கு உதவுகின்றது.

### தொழில்சார் பாதுகாப்பு மற்றும் சுகாதாரத்தில் தேசிய டிப்புளோமா பாடநெறி

தேசிய தொழில்சார் பாதுகாப்பு மற்றும் சுகாதார நிறுவகம், ஐ.பீ.எம் உடன் இணைந்து 2011 ஆம் ஆண்டில் தேசிய தொழில்சார் பாதுகாப்பு மற்றும் சுகாதார நிறுவகத்தில் தொழில்சார் பாதுகாப்பு தொடர்பில் பாடநெறியை நடத்தியிருந்தன. இந்த சான்றிதழ் பாடநெறியினூடாகப் பயிற்றுவிக்கப்பட்ட மாணவர்களில் அதிகமான எண்ணிக்கையானோர் தற்போது தொழில்சார் பாதுகாப்பு அலுவலர்களாக பல்வேறு தொழிற்றுறைகளில் தொழில்புரிகின்றனர்.

### தாபனங்களுக்கான சுற்றாடல் அளவீடுகளை வழங்குதல்

தேசிய தொழில்சார் பாதுகாப்பு மற்றும் சுகாதார நிறுவகம், தொழிற்றுறைகளில் ஈடுபடுகின்ற பணியாளர்கள், தொழில்துறர்களின் தொழில்சார் பாதுகாப்பு மற்றும் சுகாதாரம் தொடர்பில் உரிய நியமங்களுடன் இணங்குகின்ற தொழில் பின்னணியை உருவாக்குவதற்காக சுமார் 78 தாபனங்களுக்கு சுற்றாடல் அளவீட்டினை நடத்தி சான்றிதழ்களை வழங்கியுள்ளது.

### தாபனங்களுக்கு மருத்துவ ஆராய்ச்சிகளை வழங்குதல்

தொழிற்சாலைகளிலும், தாபனங்களிலும் தொழில்புரிகின்ற தொழிலாளிகளுக்கு கேட்டல் பரிசோதனை, ஈரல் தொழிற்பாட்டு பரிசோதனை, இரத்தப் பரிசோதனை மற்றும் கண் பரிசோதனை கிளினிக்குகள் நடத்தப்பட்டன.

## தேசிய தொழில்சார் பாதுகாப்பு மற்றும் சுகாதார கருத்தரங்கு – 2011

தேசிய தொழில்சார் பாதுகாப்பு மற்றும் சுகாதாரம் - 2011 இனது தேசிய கருத்தரங்குக் கொழும்பு கலதாரி ஹோட்டலில் நடத்தப்பட்டது. வர்த்தக சமூகம், பல்வறு நிறுவனங்களின் தவிசாளர்கள், பணிப்பாளர்கள், உயர் மட்ட முகாமையாளர்கள், சிரேஷ்ட அரச அலுவலர்கள் மற்றும் கல்வியாளர்கள் உள்ளடங்கலானோர் இந்த கருத்தரங்கில் பங்கு பற்றியிருந்தனர். இந்த கருத்தரங்கில் சுமார் முன்னூற்று ஐம்பது பேர் கலந்துகொண்டிருந்தனர்.



தொழில், தொழில் உறவுகள் அமைச்சர் கௌரவ காமினி லொகுகே பிரதம விருந்தினராகக் கலந்துகொண்டிருந்த துடன், தேசிய தொழில்சார் பாதுகாப்பு மற்றும் சுகாதார பணிப்பாளர் டாக்டர்.என்.சி.அமரசிங்க அவர்கள் வரவேற்புரையை ஆற்றியிருந்தார்.

இந்த ஆண்டின் கருப்பொருள் “பாதுகாப்பான சமூகமொன்றினூடாக தொழில்சார் நோய்கள் மற்றும் விபத்துக்களைத் தடுத்தல்” என்பதாக இருந்தது. இங்கே நடத்தப்பட்ட தொழில்நுணுக்க அமர்விற்கு அரச, தனியார் துறையில் ஈடுபடுகின்ற நூற்றுக்கும் மேற்பட்டோர் பங்குபற்றியிருந்தனர். இந்த ஆண்டில் நடத்தப்பட்ட கருத்தரங்கின் பிரதான குறிக்கோள், தொழில், தொழில் உறவுகள் அமைச்சின் அதிகாரத்தின் கீழ் வருகின்ற தேசிய தொழில்சார் பாதுகாப்பு மற்றும் சுகாதார நிறுவகத்தின் தொலைநோக்கு மற்றும் எதிர்காலச் செயற்பாடுகள் பற்றி தொழில்துறர்கள் மற்றும் பணியாளர்கள் அறிவதாகும்.





## 2011 ஆம் ஆண்டில் ஏனைய செயற்பாடுகள்

- **தேசிய நியமங்கள் விருத்தி**

ஐ.டி.ஆர்.சி கருத்திட்டத்தின் கருத்திட்டத்தின் கீழ் இலங்கை நனோ தொழில்நுட்பம் தொடர்பான செயற்பாடுகளுக்கான ஒழுங்குவிதி கட்டமைப்பொன்றை விருத்தி செய்வதற்கு ISO 230585 மற்றும் ISO 130225 நியமங்களைத் தாபிப்பதற்கு இலங்கை தரநிர்ணய நிறுவத்துடன் இணைந்திருக்கின்றது.

- **ஆய்வுகூடங்களுக்காக ஏற்றுக்கொள்ளப்பட்ட முறைமையியலை விருத்திசெய்தல்**

எஸ்.எல்.ஏ.பியுடன் கூட்டிணைந்து சிறந்த ஆய்வுகூட செயல்முறைகளுக்கான வழிகாட்டல்களை விருத்திசெய்தல்.

### கருத்திட்டம் - 1 - மேல் மாகாணத்தின் திண்மக் கழிவுப்பொருள் முகாமைத்துவம்

1. மேல் மாகாணத்திலிருக்கின்ற திண்மக் கழிவுப்பொருட்களை உரமாக்குதல் மற்றும் மீள்சுழற்சி அலகுகளுக்கான மதிப்பை விருத்திசெய்தல்.

- கழிவுப்பொருட்களை சேகரிப்போருக்கு சிறந்த வேலையாகத் தரமுயர்த்துதல்.
- கழிவுப்பொருள் முகாமைத்துவ அலகிற்கான தொழில்சார் பாதுகாப்பு நியமங்களை அறிமுகப்படுத்துதல்.
- WARM கையேட்டினை சிங்களம் மற்றும் தமிழ் மொழி மொழிபெயர்ப்பினை வெளியிட்டமை.
- கழிவுப்பொருள் முகாமைத்துவ அலகக்கான பயிற்சி வலைப்பின்னலைத் தாபித்தல்.
- கழிவுப்பொருள் முகாமைத்துவ அலகில் பிரதான பயிற்றுவிப்பாளர்களுக்கு பயிற்சியளித்தல்.

### 2. "WORM" பயிற்சிப்பட்டறை -2011

தேசிய தொழில்சார் பாதுகாப்பு மற்றும் சுகாதார நிறுவகம், தற்போது தேசிய பிரச்சனையாக இருக்கின்ற கழிவுப்பொருள் முகாமைத்துவ துறையில் ஈடுபடுகின்றவர்களுக்காக கழிவுப்பொருள் முகாமைத்துவத் துறை மீது பயிற்றுவிப்பாளர்களுக்கான 05 நாள் பயிற்சிப்பட்டறைப் பயிற்சியை நடத்தியிருந்தது.ச.தொ.தா தொழில்சார் பாதுகாப்பு மற்றும் சுகாதார ஆலோசகர் டாக்டர் ரொன் தற்கை அவர்கள் இந்தப் பயிற்சிப் பட்டறைக்குத் தலைமை வகித்திருந்தார். இந்தப் பயிற்சிப்பட்டறையை 50 அலுவலர்கள் வெற்றிகரமாக பூர்த்திசெய்திருந்ததுடன், அவர்கள் உரியதுறையில் ஈடுபடுகின்றவர்களுப் பயிற்சியளிக்கின்றனர்.

தேசிய தொழில்சார் பாதுகாப்பு மற்றும் சுகாதார நிறுவகம் அதனது ஒரு பகுதியாக கழிவுப்பொருளை சேகரிக்கும் செயல்முறையின் பாதுகாப்பு மற்றும் உற்பத்தித்திறனைச் செம்மைப்படுத்துவதற்கான கையேட்டினை ஆங்கிலத்திலிருந்து சிங்களம் மற்றும் தமிழ் மொழிகளுக்கு மொழிபெயர்ப்புச் செய்துள்ளது. இந்தக் கையேடு, ச.தொ.தாபனத்தின் நிதி ஆதரவின் கீழ் அச்சிடப்பட்டு உரிய மாநகர சபைகளில் விநியோகிக்கப்பட்டிருந்தன.

தேசிய தொழில்சார் பாதுகாப்பு மற்றும் சுகாதார நிறுவகத்தினால் சர்வதேச தொழில் தாபனம் மற்றும் மேல் மாகாண கழிவுப்பொருள் முகாமைத்துவம், கழிவுப்பொருள் சேகரிப்பாளர்களின் சுகாதாரம் மற்றும் வேலை நிபந்தனைகள் மீது அவதானம் செலுத்தி நடத்தப்பட்ட இந்தப் பயிற்சிப்பட்டறை 2011 நவம்பர் மாதத்தில் வெற்றிகரமாக நிறைவேற்றப்பட்டது.



### தொழில்சார் பாதுகாப்பு மற்றும் சுகாதாரத்திற்கான நூலகம்

தேசிய தொழில்சார் பாதுகாப்பு மற்றும் சுகாதார நிறுவகத்தில் நிலத்தளத்திலிருக்கின்ற நூலகம் தொழில்சார் பாதுகாப்புத் தொடர்பான அதிக எண்ணிக்கையான பயனுள்ள புத்தகங்களைக் கொண்டிருக்கின்றது. அவையாவன, பின்வருகின்ற விடயங்கள் தொடர்பான புத்தகங்கள், பருவ வெளியீடுகள், சிற்றேடுகள், ஆவணங்கள், ஆய்வறிக்கைகள், மீள் அச்சிடல்கள், பயிற்சிக் கையேடுகள், இரசாயனப் பாதுகாப்பு தரவுத் தாள்கள், தரவுகளின் அடிப்படையிலான கட்டுரைகள் ஆகும்.


- தொழில்சார் சுகாதாரம்
- தொழிற்றுறை சுகாதாரம்
- சுற்றாடல் சுகாதாரம்
- பொது மக்களின் சுகாதாரம்
- தொழில்புரியும் சூழல்
- தொழிற்றுறைப் பாதுகாப்பு
- இரசாயனப் பாதுகாப்பு
- தொழில்சார் நோய்கள்
- தொழிற்றுறைச் சட்டங்களை வகுத்தமைத்தல்
- விஷம் பற்றிய விஞ்ஞானம்
- நீர் மற்றும் சுத்திகரிப்பு

**தேசிய தொழில்சார் பாதுகாப்பு மற்றும் சுகாதார நிறுவகத்தின் பணிப்பாளர்கள் சபை**

|     | பெயர்                           | பதவி  | அலுவலக முகவரி   |
|-----|---------------------------------|---|---|
| 01. | திரு.டபிள்யு.ஜே.எல்.யூ.விஜயவீர  | செயலாளர்                                      | தொழில், தொழில் உறவுகள் அமைச்சு  |
| 02. | திருமதி.பி.வீரசிங்க             | தொழில் ஆணையாளர் அதிபதி                        | தொழிற் செயலகம், தொழில் திணைக்களம்   |
| 03. | திரு.ரவி.பீரிஸ்                 | பணிப்பாளர் அதிபதி                             | தொழில்தருநர் சமாஜம்   |
| 04. | திரு.டபிள்யு.ஏ.பியதஸ்           | தவிசாளர்                                      | ‘பொது சேவைக நிதஹஸ் சங்கமய’  |
| 05. | திரு.லெஸ்லி தேவேந்திரா          | தவிசாளர்                                      | ‘ஸ்ரீலங்கா நிதஹஸ் வெலட் சங்கமய’   |
| 06. | டாக்டர் நர்ம விக்ரமசிங்க        | தொழில்சார் நோய்கள் மீதான நிபுணத்துவ வைத்தியர் | ஆசிரி வைத்தியசாலை, கிருல வீதி, நாரஹென்பிட்டி.                                 |
| 07. | பேராசிரியர் சுபாங்கி ஹேரத்      | சமூகவியல் பீடத்தின் பீடாதிபதி                 | சமூக விஞ்ஞானங்கள் பீடம், கொழும்புப் பல்கலைக்கழகம்                             |
| 08. | திரு.எச்.கே.பாலசந்திர           | பிரதிப் பணிப்பாளர்                            | நிருமாணப் பயிற்சி, அபிவிருத்தி நிறுவகம்                                       |
| 09. | திரு.டபிள்யு.எல்.எஸ்.விஜேசுந்தர | தொழில் ஆணையாளர்                               | கைத்தொழில் பாதுகாப்புப் பிரிவு, தொழில் திணைக்களம்                             |
| 10. | திருமதி.சி.சேனநாயக              | பிரதிப் பணிப்பாளர்                            | திட்டமிடல் திணைக்களம்   |
| 11. | டாக்டர்.ஏ.ஜயலத்                 | பிரதிப் பணிப்பாளர் அதிபதி                     | சுகாதாரப் பாதுகாப்பு மற்றும் ஊட்டச்சத்து அமைச்சு, சமூக சுகாதார சேவைகள் பிரிவு |
| 12. | திரு.எஸ்.ஏ.எஸ்.றுச்சிரா விதாரண  | சிரேஷ்ட உதவிச் செயலாளர்                       | கைத்தொழில் பிரிவு, கைத்தொழில் அபிவிருத்தி அமைச்சு                             |
| 13. | டாக்டர்.டி.பி.ரி.விஜேரத்ன       | கமத்தொழில் திணைக்களப் பணிப்பாளர்              | கமத்தொழில் அமைச்சு மற்றும் கமத்தொழில் திணைக்களம்                              |
| 14. | டாக்டர்.என்.சி.அமரசிங்க         | பணிப்பாளர் அதிபதி                             | தேசிய தொழில்சார் பாதுகாப்பு மற்றும் சுகாதாரம்                                 |

### நிதிப் பகுப்பாய்வு 2010-2011

|   | 2010         | 2011         |
|---|--------------|--------------|
| தொழில்சார் பாதுகாப்பு,<br>சுகாதார பாடநெறியினூடாகப்<br>பெறப்பட்ட வருமானம்  | 627,800.00   | 1,194,127.00 |
| சுற்றாடல் அளவீட்டிலிருந்து<br>பெறப்பட்ட வருமானம்  | 1,364,600.00 | 1,661,500.00 |
| ஏனைய தாபனங்களுடன்<br>செய்யப்பட்ட கூட்டு<br>உடன்படிக்கைகளினூடாக<br>வழங்கப்பட்ட<br>சேவையிலிருந்து பெறப்பட்ட<br>வருமானம் |              | 262,280.72   |
| நனோ<br>தொழில்நுட்பத்திலிருந்து<br>பெறப்பட்ட வருமானம்  |              | 325,000.00   |
| மருத்துவ<br>பரிசோதனையிலிருந்து<br>பெறப்பட்ட வருமானம்  | 50,500.00    | 269,100.00   |
| கட்டட வாடகையிலிருந்து<br>பெறப்பட்ட வருமானம்   | 32,500.00    | 474,750.00   |
| தொழில்சார் பாதுகாப்பு,<br>சுகாதார தினத்திலிருந்து<br>பெறப்பட்ட வருமானம்   | 616,000.00   | 490,610.40   |
| ஏனைய வருமானம்   | 3,918.00     | 19,607.00    |
| மொத்தம்   | 2,695,318.00 | 4,696,975.12 |



## நிதிக் கூற்றுகள்

= தேசிய தொழில்சார் பாதுகாப்பு மற்றும் சுகாதார நிறுவகம்

2011 திசெம்பர் 31 இல் முடிவுற்ற ஆண்டுக்கான வருமானக் கூற்று

### நிலையான சொத்துக்கள்

ரூபா

மருத்துவ உபகரணங்கள்

224,565.82

தலைம அலுவலகத்தினுடாக மூலதனச் செலவினம்

1,435,423.33

### நடைமுறைச் சொத்துக்கள்

பண வைப்புகள் - மக்கள் வங்கி

7,512,005.07

சில்லறைப் பணம்

3,000.00

சொத்துக்களின் நிகரப் பெறுமதி

9,174,994.22

ஆரம்ப மூலதனம்

3,692,679.53

ஆண்டில் தேறிய வருமானம்

4,660,416.39

மொத்த ஒதுக்கம்

8,353,095.92

### நடைமுறைப் பொறுப்புக்கள்

தருமதிகள் மற்றும்

800,000.00

ஊ.சே.நி நிலுவைத் தொகை

19,042.00

ஊ.ந.நி நிலுவைத் தொகை

2,856.30

821,898.30

உப மொத்தம்

9,174,994.22

அனுமதிக்கப்பட்டது

தயாரிக்கப்பட்டது



டபிள்யூ.ஜே.எல்.யூ.விஜயவீர

தவிசாளர்

தேசிய தொழிற்சார் பாதுகாப்பு

மற்றும் சுகாதார நிறுவகம்



பீ.எம்.கே.பெரேரா

உதவிப் பணிப்பாளர் (நிதி)

தேசிய தொழிற்சார் பாதுகாப்பு

மற்றும் சுகாதார நிறுவகம்

**தேசிய தொழில்சார் பாதுகாப்பு மற்றும் சுகாதார நிறுவகம்**

**2011 திசெம்பர் 31 இல் முடிவுற்ற ஆண்டுக்கான வருமானக் கூற்று**

திறைசேரியிலிருந்து பெறப்பட்டவை

127-2-3-32201 662,482.82

127-2-3-31503 2,435,153.75

தொழில்சார் பாதுகாப்புப் பாடநெறிகளிலிருந்து பெறப்பட்ட வருமானங்கள்

சான்றிதழ் பாடநெறி 231,627.00

டிபுளோமா பாடநெறி 512,500.00

தாதிப் பாடநெறி 90,000.00

தொழிற்றுறைப் பயிற்சிப் பாடநெறி 360,000.00

சுற்றாடல் அளவீட்டிலிருந்து பெறப்பட்ட வருமானம் 1,661,500.00

ஏனைய செயற்பாடுகளிலிருந்து பெறப்பட்ட வருமானம் 262,280.72

கருத்திட்டங்களிலிருந்து பெறப்பட்ட வருமானம் 325,000.00

மருத்துவ பரிசோதனையிலிருந்து பெறப்பட்ட வருமானம் 269,100.00

விரிவுரை மண்டபத்திலிருந்து பெறப்பட்ட வருமானம் 474,750.00

ஏனையவை 429,610.40

தேசிய தொழில்சார் சுகாதார வாரத்திலிருந்து பெறப்பட்ட வருமானம் 19,607.00

7,733,611.69

தாபன நிருவாகச் செலவினம் 467,163.25

அலுவலகச் செலவினம் 2,558,830.05

போக்குவரத்து,வாகனச் செலவினம் 30,000.00

நிதிச் செலவினம் 660.00

ஏனையவை 16,542.00

3,073,195.30

மிகை வருமானம் 4,660,416.39

## கணக்குக் குறிப்புகள்- கணக்கீட்டுக் கொள்கைகள்

2011 திசம்பர் 31 இல் முடிவுற்ற ஆண்டுக்கான வருமானக் கூற்று

### (1). பொதுக் கணக்குக் கொள்கைகள்

1. தேசிய தொழில்சார் சுகாதாரம் மற்றும் பாதுகாப்பு நிறுவகத்தின் நிதிக்கூற்றுக்கள் பொதுவாக ஏற்றுக்கொள்ளப்பட்ட கணக்கீட்டுக் கொள்கைகள் மற்றும் இலங்கை கணக்கு நியமங்களுக்களுடன் இணங்கும் வகையில் ஐ.சி.ஏ.எஸ்.எல் இனால் தயாரிக்கப்பட்டுள்ளது.
2. ஐந்தொகை தயாரிக்கப்பட்டதன் பின்னர் ஏற்பட்டிருக்கக்கூடிய விசேட சந்தர்ப்பங்கள் கவனத்தில் கொள்ளப்பட்டிருந்ததுடன், அவை, தேவையான சீராக்கல்களைச் செய்வதற்குரியதாக ஏற்பட்டிருக்கவில்லை.
3. ஒதுக்கீடுகள், இனங்காணப்பட்ட அனைத்துப் பொறுப்புக்களுக்கும் செய்யப்பட்டுள்ளது.

### (2). ஐந்தொகை

(அ) சொத்துக்களும் அவற்றின் மதிப்பீட்டு அடிப்படையும்

#### 1. சொத்துக்கள்

சொத்துக்களின் மீதான சொத்துச் செலவு மதிப்பிடப்பட்டுள்ளது.

#### 2. நிலையான சொத்துக்களும் தேய்மானமும்

நிறுவகத்தின் நிலையான சொத்துக்கள் செலவு திரண்ட தேய்மானத்தின் அடிப்படையில் கூறப்பட்ட தினத்தில் கழிப்பனவு செய்யப்பட்டுள்ளது. தேய்மானங்கள், பின்வருகின்ற விகிதத்தில் நிலையான சொத்துக்களின் கீழ் இலகுவான தேய்மான முறைக்கமைவாக மதிப்பிடப்பட்ட வாழ்க்கைக் காலத்திற்காக மதிப்பிடப்பட்டுள்ளது.

|                                  |     |
|----------------------------------|-----|
| கணினி உபகரணங்களும் மென்பொருளும்  | 50% |
| அலுவலக உபகரணங்கள்                | 25% |
| தளபாடங்களும் பொருத்துக்களும்     | 10% |
| வாகனங்கள்                        | 20% |
| பொறித்தொகுதிகளும் இயந்திரங்களும் | 25% |

தற்போது தொழில் அமைச்சு மற்றும் திணைக்களங்களுக்குச் சொந்தமான சில உபகரணங்கள் மற்றும் தளபாடங்கள் தேசிய தொழில்சார் பாதுகாப்பு மற்றும் சுகாதார நிறுவகத்தினால் பயன்படுத்தப்படுவதன் காரணமாக நிலையான சொத்துக்களுக்கு தேய்மானம் ஏற்பட்டிருக்கவில்லை. அவற்றைப் பகுத்தராய்ந்து அவற்றிற்கான தேய்மானங்களை மதிப்பிடுவதற்கு எதிர்காலத்தில் ஒழுங்குகள் செய்யப்படும். உரிய ஆண்டில் நிறுவகம் மருத்துவ உபகரணங்களை மட்டுமே கொள்வனவு செய்திருந்ததுடன், தொழில் அமைச்சு மூலதனச் செலவினத்திலிருந்து ஏனைய நிலையான சொத்துக்களை வழங்கியிருந்தது.

**(ஆ) பொறுப்புக்கள்**

1. சர்வதேச தொழில் தாபனத்தினால் தயாரிக்கப்பட்ட கையேட்டினைக் கொள்வனவு செய்தமை காரணமாக தருமதியாளர்கள் எனக் குறிப்பிடப்பட்டுள்ளதுடன், உரிய அச்சடிக்கும் செலவு அடைக்கப்பட்டுள்ளது.
2. டிசெம்பர் மாதத்திற்கான ஊ.சே.நி தொடர்பான செலவினம் அடைக்கப்பட்டுள்ளது.

**(3) வருமானக் கூற்று**

1. உரிய ஆண்டில் அரசாங்க திறைசேரியிலிருந்து பெறப்பட்ட பணம் வேறாக சமர்ப்பிக்கப்பட்டுள்ளது.
2. பாடநெறிகளிலிருந்து பெறப்பட்ட தேறிய வருமானம் வேறாக சமர்ப்பிக்கப்பட்டுள்ளது.
3. தேசிய தொழில்சார் பாதுகாப்பு மற்றும் சுகாதார நிறுவகத்தினால் 2011 யூலை மாதத்தின் பின்னர் பதவிகளுக்கு ஆட்சேர்ப்பச் செய்வது தொடர்பான செலவினம் நிருவாகச் செலவினமாக சமர்ப்பிக்கப்பட்டுள்ளது. தொழில் திணைக்களத்தினால் தற்காலிகமாக இணைக்கப்பட்ட அலுவலர் களின் வேதனங்கள் உள்ளடக்கப்படவில்லை.

**(4) கணக்குப் பெறுகைகளும் கொடுப்பனவுகளும்**

**1. பெறுகைகள்**

ஆண்டு காலப்பகுதியில் பணமாகப் பெறப்பட்டவை பெறுகைகளின் கீழ் சமர்ப்பிக்கப்பட்டுள்ளது.

**2. கொடுப்பனவுகள்**

பணத்தினால் செய்யப்பட்ட அனைத்து செலவினமும் கொடுப்பனவுகளின் கீழ் சமர்ப்பிக்கப்பட்டுள்ளது.





திகதி }  
Date } 2012 செப்தம்பர் 30

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்கள் மீது அபிப்பிராயமொன்றைத் தெரிவித்தல் எனது பொறுப்பாகும். இலங்கை கணக்காய்வு நியமங்களுக்கு அமைவாக எனது கணக்காய்வின் நான் மேற்கொண்டேன். ஒழுக்க விதித் தேவைப்பாடுகளுடன் நான் அமைவுறுவதையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவை என்பதற்கான நியாயமான உறுதிப்பாட்டை பெற்றுக் கொள்ளத்தக்க வகையில் கணக்காய்வானது திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினதும் வெளிப்படுத்தல்களினதும் ஆதாரத்திற்கான கணக்காய்வுச் சான்றுகளை பெற்றுக்கொள்ளும் வகையில் நடைமுறைகள் அமுல்படுத்தப்படுவதனை கணக்காய்வு உள்ளடக்கியுள்ளது. மோசடிகள் அல்லது தவறுகள் காரணமாக நிதிக்கூற்றுக்களிற்கு ஏற்படச் சாத்தியமான பொருண்மையான பிறழ் கூற்றுக்களின் இடர் மதிப்பீடுகளை உள்ளடக்கியதாக கணக்காய்வாளரின் தீர்ப்பின் அடிப்படையில் தெரிவுசெய்யப்பட்ட நடைமுறைகள் அமைந்திருந்தன. அவ் இடர்களை மதிப்பிடுகையில் சந்தர்ப்பத்திற்கேற்ற பொருத்தமான கணக்காய்வு நடைமுறைகளைத் திட்டமிடுவதற்கு ஏற்றவாறு நிறுவனத்தின் நிதிக்கூற்றுக்களை தயாரிப்பதற்கும் நியாயமானதாக சமர்ப்பிப்பதற்கும் தேவைப்படும் உள்ளகக் கட்டுப்பாடுகள் கணக்காய்வாளரினால் கருத்திற்கொள்ளப்பட்ட போதிலும் தேசிய தொழில் பாதுகாப்பு சுகாதார நிறுவனத்தின் உள்ளகக் கட்டுப்பாட்டின் விளைவுதிறன் மீது அபிப்பிராயமொன்றைத் தெரிவித்தல் அதன் அர்த்தமாக இருக்கவில்லை. முகாமைத்துவத்தினால் பின்பற்றப்பட்ட கணக்கீட்டு கொள்கைகளின் பொருத்தப்பாடு மற்றும் பயன்படுத்தப்பட்ட கணக்கீட்டு மதிப்பீடுகளின் நியாயத்துவத்தினை மதிப்பாய்தல் அடங்கலாக நிதிக்கூற்றுக்களின் ஓட்டு மொத்த சமர்ப்பித்தல்களின் மதிப்பீடு போன்றவற்றினைக் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதியதிகாரச் சட்டத்தின் 13 ஆம் பிரிவின் (3) மற்றும் (4) ஆம் உபபிரிவுகள் கணக்காய்வின் நோக்கெல்லையையும் அளவையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன. எனது முனைப்பழியுள்ள கணக்காய்வு அபிப்பிராயத்திற்கான அடிப்படையொன்றை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக் கொண்டுள்ளேன் என நான் நம்புகிறேன்.

### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் காட்டப்பட்டுள்ள விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது



## 2. நிதிக் கூற்றுக்கள்

### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களால் ஏற்படும் தாக்கங்களை தவிர்த்து 2011 திசெம்பர் 31 இல் உள்ளபடி தேசிய தொழில் பாதுகாப்பு சுகாதார நிறுவகத்தின் நிதி நிலைமையினையும் அத்திகதியில் முடிவுற்ற ஆண்டிற்கான அதன் நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டு தத்துவங்களிற்கு இணங்க நிதிக் கூற்றுக்கள் உண்மையாகவும் நியாயமாகவும் பிரதிபலிக்கின்றன என்பது எனது அபிப்பிராயமாகும்.

### 2.2 நிதிக் கூற்றுக்கள் மீதான கருத்துரைகள்

#### 2.2.1 கணக்கீட்டுக் கொள்கைகள்

நிதிக் கூற்றுக்களில் காட்டப்பட்டுள்ள நிலையான சொத்துக்கள் மீளாய்வாண்டில் பெறுமானத்தேய்வு செய்யப்படாதிருந்ததுடன் பெறுமானத்தேய்வுக் கொள்கை என்ன என்பதும் வெளிப்படுத்தப்பட்டிருக்கவில்லை.

#### 2.2.2 கணக்கீட்டுக் குறைபாடுகள்

பின்வரும் குறைபாடுகள் அவதானிக்கப்பட்டன.

(அ) சான்றிதழ் பாடநெறிக்காக (Certificate Course) இரண்டு மாணவர்களின் ரூபா 50,000 பாடநெறிக் கட்டணம் மீளாய்வாண்டில் நிலுவையாக காணப்பட்டதுடன் இத்தொகை வருமானத்திற்கு எடுக்கப்பட்டிருக்கவில்லை. மேலும் ஐந்தொகையில் பெறவேண்டிய பாடநெறிக் கட்டணமாகவும் வெளிப்படுத்தப்பட்டிருக்கவில்லை. அதன் காரணமாக இது முழுமையாக கணக்குகளிலிருந்து விடுபட்டிருந்தது.

(ஆ) மீளாய்வாண்டில் நிறுவகத்தின் திருத்தல் நடவடிக்கைகளிற்காக செலவிடப்பட்டிருந்த ரூபா 1,626,210 செலவினம் கணக்குகளிலிருந்து விடுபட்டிருந்தது.

2.2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்கி ஒழுகாத சந்தர்ப்பங்கள் அவதானிக்கப்பட்டன.

சட்டங்கள், விதிகள்  
போன்றவற்றிற்கான தொடர்பு

இணக்கமின்மை

(அ) தாபன விதிக்கோவை

IX ஆம் அத்தியாயத்தின் 2.2  
ஆம் பந்தி

மீளாய்வாண்டில் விரிவுரைகளை நடாத்தி விரிவுரையாளர்களிற்கு செலுத்தியிருந்த ரூபா 102,000 தொகையிலிருந்து 10% அல்லது ரூபா 10,200 இனை திரட்டிய நிதியத்திற்கு செலவு வைக்கவேண்டிய போதிலும் அதன் படி நடவடிக்கை எடுக்கப்பட்டிருக்கவில்லை.

(ஆ) நிதிப்பிரமாணங்கள்

i நி.பி. 103(1)(அ)

இழப்புக்கள்/சேதங்கள் குறித்த உத்தியோகத்திற்கு அறிவிக்கப்பட்டிருக்கவில்லை.

ii நி.பி. 103(1)(ஆ)

இழப்புக்கள்/சேதங்கள் தொடர்பில் பொலிசாருக்கு அறிவிக்கப்பட வேண்டிய போதிலும் அதன் படி நடவடிக்கை எடுக்கப்பட்டிருக்கவில்லை.

iii நி.பி. 104(1)(அ)

நிறுவகத்தின் கைவிரல் அடையாளமிடல் இயந்திரத்தின் 4 “பொலிமர்” பகுதிகள் ஆண்டின் போது ஒருவரினால் சேதமாக்கப்பட்டமை தொடர்பில் நிதிப்பிரமாண ஏற்பாடுகளின் பிரகாரம் எவ்வித பரிசோதனைகளும் ஆரம்பிக்கப்பட்டிருக்கவில்லை.

iv நி.பி. 104(3)(4)

சேதங்கள் தொடர்பில் ஆரம்ப அறிக்கையும் முழுமையான அறிக்கையும் சமர்ப்பிக்கப்பட்டிருக்கவில்லை.

v நி.பி. 262(2)

மீளாய்வாண்டில் செலுத்தப்பட்டிருந்த 74 கொடுப்பனவு உறுதிச்சிட்டைகளின் மீது “செலுத்தப்பட்டது” என்ற முத்திரை பொறிக்கப்பட்டிருக்கவில்லை.



vi நி.பி. 756

2009 ஆம் ஆண்டிலிருந்து பொருள் மெய்மையாய்வு மேற்கொள்ளப்பட்டிருக்கவில்லை.

vii நி.பி. 1646

வாகனங்களிற்குரிய ஓட்டப் பதிவேடுகளும் மாதாந்தப் பொழிப்புகளும் கணக்காய்வாளர் தலைமை அதிபதிக்கு சமர்ப்பிக்கப்பட வேண்டிய போதிலும் ஒதுக்கப்பட்ட வாகனங்கள் தொடர்பில் அவ்வாறு செய்யப்பட்டிருக்கவில்லை.

(இ) சுற்றறிக்கை ஏற்பாடுகள்

i. 1978 திசம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கையின் 3 ஆம் பட்டோலையின் 2.1 ஆம் பந்தி

நிலையான சொத்துக்கள் பதிவேடொன்று பேணப்பட்டிருக்கவில்லை.

ii. 1990 ஒக்தோபர் 10 ஆந் திகதிய 41/90 ஆம் இலக்க பொது நிர்வாகச் சுற்றறிக்கை

KH-2178 ஆம் இலக்க குழு வாகனம் தொடர்பில் எரிபொருள் பாவனையினை பரிசோதித்து அறிக்கை வைத்திருக்கப்பட்டிருக்கவில்லை.

iii. 2002 நவம்பர் 28 ஆந் திகதிய ஐஏஐ/2002/02 ஆம் இலக்க திறைசேரிச் சுற்றறிக்கை

கணனித் துணைச்சாதனங்கள் மற்றும் மென்பாகங்கள் தொடர்பில் நிலையான சொத்துக்கள் பதிவேடொன்று பேணப்பட்டிருக்கவில்லை.

iv. 2009 நவம்பர் 13 ஆந் திகதிய 438 ஆம் இலக்க பொது நிதிச் சுற்றறிக்கையின் 02 ஆம் பந்தி

15 வருடங்களிற்கு மேல் பழமைவாய்ந்த 65 வகைப்பட்ட பழுதடைந்து காணப்பட்ட 102 விடயங்கள் அகற்றப்படாதிருந்ததுடன் பொருட்களை அகற்றும் படிமுறை நிறுவகத் தலைவரினால் முன்று மாதங்களிற்கு ஒரு முறை மீளாய்வு செய்யப்பட்டிருக்கவில்லை.

#### 2.2.4 சர்ச்சைக்குரிய கொடுக்கல்வாங்கல்கள்

பின்வரும் விடயங்கள் அவதானிக்கப்பட்டன.

- (அ) 2009 மற்றும் 2010 ஆம் ஆண்டுகளில் தனியார் நிறுவனங்களிடமிருந்து கிடைத்திருந்த ரூபா 267,500 வருமானத்திற்கான பணத்தினை பொறுப்பேற்றலிற்கான பற்றுச்சீட்டுக்கள் ஏறத்தாழ இரண்டு ஆண்டுகளின் பின்னர் 2011 ஆம் ஆண்டில் வழங்கப்பட்டிருந்தன.
- (ஆ) ரூபா 267,500 பெறுமதியான 08 காசோலைகள் 1191001600033116 ஆம் இலக்க வங்கி நடைமுறைக் கணக்கில் தேறாத காசோலைகளாக காட்டப்பட்டிருந்த போதிலும் இக் காசோலைகள் வேறோர் வங்கிக் கணக்கிற்கு செலவு வைக்கப்பட்டிருந்தது.
- (இ) முகாமைத்துவ சேவைகள் திணைக்களத்தின் டீஎம்எஸ்/ஈ3/39/7/047/1 ஆம் இலக்க கடிதத்தினை அடிப்படையாகக் கொண்டு ஓய்வுபெற்ற ஆராய்ச்சி உதவி உத்தியோகத்தர் ஒருவரிற்கு மீளாய்வாண்டில் ரூபா 73,500 இனை செலுத்துவதற்கு அமைச்சின் செயலாளர் நடவடிக்கை எடுத்திருந்தார். இருப்பினும் மேற்படி கடிதத்தின் மூலம் ஆராய்ச்சி உதவியாளர்களுக்கன்றி விரிவுரையாளர்களிற்கு விரிவுரைக் கட்டணத்தினை செலுத்துவதற்கே அங்கீகாரம் வழங்கப்பட்டிருந்தது.

### 3 நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி 2011 திசம்பர் 31 இல் முடிவடைந்த ஆண்டிற்கான நிறுவகத்தின் செயற்பாடுகளிலிருந்தான நிதி விளைவுகள் ரூபா 4,721,416 மிகையொன்றானதுடன் அதனையொத்த முன்னைய ஆண்டுக்கான மிகை ரூபா 3,692,680 ஆக காணப்பட்டமையால் நிதிவிளைவுகளில் ரூபா 1,028,736 அதிகரிப்பொன்று காட்டப்பட்டது. அரசாங்கத்தின் பங்களிப்பு 55% இனாலும் பல்வேறு பாடநெறி வருமானங்கள் 74% இனாலும் அதிகரித்திருந்தமையே நிதிவிளைவுகளின் அதிகரிப்பிற்கு பிரதான காரணங்களாகும்.



#### 4. செயற்பாட்டு மீளாய்வு

##### 4.1 செயலாற்றுகை

செயல்நடவடிக்கைத் திட்டம், செலாற்றல் அறிக்கைகள் இன்மையால் நிதிசார் மற்றும் பௌதீக இலக்குகளினதும் அவற்றின் அடைவுகளினதும் செயன்முன்னேற்றம் தொடர்பில் கருத்துரை தெரிவிக்க முடியாதுள்ளது.

##### 4.2 பதவியணி நிர்வாகம்

பின்வரும் விடயங்கள் அவதானிக்கப்பட்டன.

- (அ) முகாமைத்துவ சேவைகள் திணைக்களத்திடமிருந்து 18 பதவிப் பெயர்களின் கீழ் 36 பதவிகள் அங்கீகரித்துக் கொள்ளப்பட்டிருந்ததுடன் மீளாய்வாண்டில் 13 பதவிப் பெயர்கள் தொடர்பில் 24 பதவிகள் வெற்றிடமாக காணப்பட்டது. “ஆரம்பத்தில் குறைந்த எண்ணிக்கையினரை ஆட்சேர்த்துக் கொள்ளும் அடிப்படையில் பதவிகள் அங்கீகரித்துக் கொள்ளப்பட்டதாக” அமைச்சின் செயலாளரினால் கணக்காய்விற்கு அறிவிக்கப்பட்டிருந்தது.
- (ஆ) முகாமைத்துவ சேவைகள் திணைக்களத்திடமிருந்து அங்கீகரித்துக் கொள்ளப்படாத ஆராய்ச்சி உத்தியோகத்தர் பதவியில் பெண் உத்தியோகத்தர் ஒருவர் ஈடுபடுத்தப்பட்டிருந்தார்.

##### 4.3 ஒப்பந்த நிர்வாகக் குறைபாடுகள்

பின்வரும் விடயங்கள் அவதானிக்கப்பட்டன.

- (அ) ரூபா 1,626,210 ஆன அலுவலகக் கட்டிடத்தினை திருத்தும் ஒப்பந்தம்
- 2006 ஜனவரி 25 ஆந் திகதிய 08 ஆம் இலக்க தேசிய கொள்வனவு முகவர் நிறுவகத்தின் சுற்றறிக்கைக்கு அமைவாக நடவடிக்கை எடுக்கப்படாமை.
- (i) மொத்தக் கிரய மதிப்பீடொன்று தயாரிக்கப்பட்டிருக்கவில்லை.
- (ii) ஒப்பந்த வேலைகளை மேற்கொண்ட நிறுவனம் மாத்திரம் ஒப்பந்தத்தின் சகல விடயங்களிற்கும் விலைகளை சமர்ப்பித்திருந்ததுடன் ஏனைய நிறுவனங்கள் 13 விடயங்களில் 03 விடயங்களிற்கு மாத்திரமே விலை விபரங்களை சமர்ப்பித்திருந்தன. அதன் படி அப்பொருட்கள் காணப்படாத அல்லது இவ்வாறான ஒப்பந்த வேலையினைச் செய்யாத நிறுவனங்களிடமிருந்து விலைமனுக்கள் கோரப்பட்டிருந்ததுடன் அதன் காரணமாக இவ்வொப்பந்தம் பகிரங்க போட்டிக்கு முன்வைக்கப் பட்டிருக்கவில்லை. மேலும், சிட்டைகளில் வர்ணம் தீட்டுவதற்காக

செலுத்தப்பட்டிருந்த ரூபா 354,200 வேலைக்காகவும் 9 ஆம் விடயத்தில் அறையினை பிரித்து வேறாக்குவதற்காக செலுத்தப்பட்டிருந்த ரூபா 12,000 இற்காகவும் ஒப்பந்த வேலையினை ஆற்றிய நிறுவனத்திடமிருந்து விலைமனுக்கள் சமர்ப்பிக்கப்படாதிருந்ததுடன் இந்த ஒப்பந்தத்திற்காக ஒப்பந்தகாரருடன் உடன்படிக்கையொன்றில் கைச்சாத்திட்டிருக்கவில்லை.

- (iii) மதிப்பிடப்பட்ட ஒப்பந்தத் தொகையில் 0.5% இற்கு குறையாத தொகைக்கு செயலாற்றல் பிணைமுறியொன்று பெற்றுக் கொள்ளப்பட்டிருக்கவில்லை.
- (iv) ஒப்பந்தம் தொடர்பில் நியமிக்கப்பட்டிருந்த தொழில்நுட்ப மதிப்பீட்டுச் சபைக்கு குறித்த விடயம் சார்ந்த நிபுணர் ஒருவர் நியமிக்கப்பட்டிருக்கவில்லை. “இதற்காக பொறியியலாளர் ஒருவரின் சேவை அமைச்சினால் கோரப்பட்டிருந்த போதிலும் அச்சேவை வழங்கப்பட்டிருக்கவில்லை” என அமைச்சின் செயலாளரினால் கணக்காய்விற்கு அறிவிக்கப்பட்டிருந்தது.
- (v) ஒப்பந்தத்திற்காக பிடிக்காசு பிடித்துவைக்கப்படாது முழுத்தொகையும் செலுத்தப்பட்டிருந்தது.
- (vi) ஒப்பந்தத்தின் 01 ஆம் விடயத்திற்காக குறைந்த விலையினை சமர்ப்பித்திருந்த நிறுவனத்தினை நிராகரித்திருந்தமை காரணமாக ரூபா 10,200 நட்டமொன்றும் 6 ஆம் உருப்படியின் 2110 சதுர அடிக்காக இணங்கப்பட்டிருந்த விலையினைக் காட்டிலும் மேலதிகமாக செலுத்தியமையால் ரூபா 31,650 நட்டமும் 7 ஆம் இலக்க விடயத்தின் அலுவலக மேசைக்காக இணங்கப்பட்டிருந்த விலையினைக் காட்டிலும் மேலதிகமாக செலுத்தியமையால் ரூபா 4,000 நட்டமும் அரசாங்கத்திற்கு ஏற்பட்டிருந்தது.

#### (ஆ) சேவை ஒப்பந்தம்

கழிவு முகாமைத்துவ செயலமர்வொன்றிற்காக ரூபா 78,750 உணவு வழங்கல் தொடர்பிலும் ரூபா 15,000 உபகரண அகற்றல் கட்டணம் தொடர்பிலும் தேசிய போட்டி விலைமனுக் கோரல் கொள்கை செயற்படுத்தப்பட்டிருக்கவில்லை. அமைச்சர் செயலாளரின் விசேட அங்கீகாரம் பெற்றுக்கொள்ளப்பட்டதாக குறிப்பிடப்பட்டிருந்த போதிலும் அது கணக்காய்விற்கு சமர்ப்பிக்கப்பட்டிருக்கவில்லை.



5. கணக்களிப்பொறுப்பும் நல்லாட்சியும்

5.1 கூட்டிணைந்த திட்டம்

2003 யூன் 02 ஆந் திகதிய பீஈடி 12 ஆம் இலக்க திறைசேரிச் சுற்றறிக்கையின் 05 ஆம் பந்தியின் பிரகாரம் நிறுவகத்தின் எதிர்பார்ப்புகள் மற்றும் இலட்சியங்களை அடைந்து கொள்வதற்காக கூட்டிணைந்த திட்டமொன்று தயாரிக்கப்பட்டிருக்கவில்லை.

5.2 செயல்நடவடிக்கைத் திட்டம்

மீளாய்வாண்டிற்காக செயல்நடவடிக்கைத் திட்டமொன்றும் தயாரிக்கப்பட்டிருக்கவில்லை.

5.3 உள்ளகக் கணக்காய்வு

நிறுவகத்தில் உள்ளகக் கணக்காய்வுப் பிரிவொன்று தாபிக்கப்பட்டிருக்கவில்லை.

5.4 கணக்காய்வு மற்றும் முகாமைத்துவக் குழு

கணக்காய்வு மற்றும் முகாமைத்துவக் குழுவொன்று நியமிக்கப்பட்டிருக்கவில்லை.

5.5 கொள்வனவுத் திட்டம்

மீளாய்வாண்டிற்காக கொள்வனவுத் திட்டமொன்று தயாரிக்கப்பட்டிருக்கவில்லை.

5.6 பாதீட்டுக் கட்டுப்பாடு

மீளாய்வாண்டிற்காக பாதீடொன்று தயாரிக்கப்பட்டிருக்கவில்லை.

4. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகளினதும் கட்டுப்பாடுகளினதும் குறைபாடுகள் பணிப்பாளர் நாயகத்தின் கவனத்திற்கு அவ்வப்போது கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

- (அ) கணக்கீடு
- (ஆ) சொத்துக்களின் பாதுகாப்பு
- (இ) பாடநெறிக் கட்டணங்கள்
- (ஈ) வாகனக் கட்டுப்பாடு

ஒப்பம்: எச். ஏ. எஸ். சமரவீர  
கணக்காய்வாளர் தலைமை அதிபதி